

24-nji dekaborda Arkadag şäheriniň stadionynda Aziýanyň Futbol konfederasiýasynyň iň abraýly ýaryşlarynyň biri bolan «Çempionlar ligasy — 2»-niň B toparynyň jemleýji tapgyrynda Türkmenistanyň wekili «Arkadag» FK öz meýdançasynda Bahreýniň güýçli topary «Al-Khalidiya» bilen duşuşdy. Geçirilen duşuşykda ýer eýeleri 1:0 hasabynda ýeňiş gazandy.



Duşuşygyň ýeke-täk goly ilkinji ýarymyň tamamlanmagyna bir minut galanda, 45-nji minutda «Arkadag» FK-nyň hüjümçisi Ýazgylç Gurbanow tarapyndan geçirildi. Gurbanowyň takyk urgusy duşuşygyň ykbalyny kesgitledi we toparyna möhüm üç utuk getirdi.

Oýnuň dowamynda «Al-Khalidiya» topa eýeçilikde artyklyk gazanan hem bolsa, «Arkadag» FK-nyň goragy berk durdy. Türkmenistanyň wekili garşydaşyň döredip bilen mümkinçiliklerini netijeli ýapyp, garşy hüjüme çykmakda ýokary tizlik görkezdi.

«Arkadag» FK Bahreýniň «Al-Khalidiya» toparyny 1:0 hasabynda
ýeňdi



Все права защищены

Arkadag şäheriniň täze döwrebap stadionynda geçirilen duşuşyk janköýerler tarapyndan gyzgyn garşy alyndy. Bu ýeňiş «Arkadag» FK-nyň halkara arenadaky abraýyny has-da ýokarlandyrdy.

«Arkadag» FK-nyň ýolbaşçylary duşuşykdan soň çykyş edip, toparyň üstünlikleriniň dowam etjekdigine ynam bildirdiler.

«**THE ASHGABAT TIMES**».